

ແຈ້ງການ

ການປັບປຸງຄ່າຈອງໝໍ້ນັບໄຟຕໍ່າສຸດ
ສໍາລັບໝໍ້ນັບໄຟທຸກປະເພດ
(ສະບັບປັບປຸງ ປີ 2023)

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

 ກະຊວງພະລັງງານ ແລະ ບໍ່ແຮ່
ລັດວິສາຫະກິດໄຟຟ້າລາວ



ເລກທີ 0154../ຝຟລ.ຫຟຟລ.

ນະຄອນຫຼວງວຽງຈັນ, ວັນທີ... 17 JAN 2023

ແຈ້ງການ

ເຖິງ : ຝ່າຍຄຸ້ມຄອງລະບົບໄຟຟ້າພາກເໜືອ, ພາກກາງ, ພາກໃຕ້ ແລະ ບັນດາສາຂາແຂວງ ລັດວິ
ສາຫະກິດໄຟຟ້າລາວ ທົ່ວປະເທດ.

ເລື່ອງ : ການປັບປຸງຄ່າຈອງໜັ້ນໄຟຕ່ຳສຸດ ສໍາລັບໜັ້ນໄຟທຸກປະເພດ ທີ່ຂຶ້ນກັບການຄຸ້ມຄອງ
ຂອງ ຝ່າຍຄຸ້ມຄອງລະບົບໄຟຟ້າ ທັງ 3 ພາກ ໃນຂອບເຂດທົ່ວປະເທດ.

- ອີງຕາມຂໍ້ຕົກລົງ ຂອງ ສະພາບໍລິຫານ ຝຟລ ວ່າດ້ວຍການອະນຸມັດໃຫ້ປັບປຸງຄ່າຈອງໜັ້ນໄຟຕ່ຳສຸດ ສະບັບ
ເລກທີ 002/ຝຟລ.ສບຫ, ລົງວັນທີ 13/1/2023.
- ອີງຕາມໜັງສືສະເໜີ ຂອງ ລັດວິສາຫະກິດໄຟຟ້າລາວ ສະບັບເລກທີ 5132/ຝຟລ.ຫຟຟລ, ລົງວັນທີ
23/12/2022.

ລັດວິສາຫະກິດໄຟຟ້າລາວ (ຝຟລ) ຂໍແຈ້ງມາຍັງ ຝ່າຍຄຸ້ມຄອງລະບົບໄຟຟ້າພາກເໜືອ, ພາກກາງ, ພາກໃຕ້
ເພື່ອຊາບ ແລະ ຈັດຕັ້ງປະຕິບັດ ກ່ຽວກັບ ການປັບປຸງລາຄາຄ່າຈອງໜັ້ນໄຟຕ່ຳສຸດ ສໍາລັບໜັ້ນໄຟທຸກປະເພດ
ທີ່ຂຶ້ນກັບການຄຸ້ມຄອງຂອງ ຝ່າຍຄຸ້ມຄອງລະບົບໄຟຟ້າ ທັງ 3 ພາກ, ເຊິ່ງມີລາຍລະອຽດດັ່ງນີ້:

1. ນິຍາມ ແລະ ຄວາມເປັນມາ

- ຄ່າຈອງໜັ້ນໄຟຕ່ຳສຸດ ໝາຍເຖິງ ຄ່າພະລັງງານຕ່ຳສຸດທີ່ ຝຟລ ເກັບນໍາລູກຄ້າທີ່ໃຊ້ໄຟບໍ່ເຖິງ
ປະລິມານຕ່ຳສຸດ ທີ່ກໍານົດໄວ້ ຫຼື ລູກຄ້າທີ່ມີການຈອງໜັ້ນໄຟ ແຕ່ບໍ່ມີການຊົມໃຊ້ໄຟ, ເຊິ່ງເຮັດໃຫ້
ຝຟລ ເສຍໂອກາດໃນການຂາຍໄຟ ແຕ່ຍັງມີຄວາມຮັບຜິດຊອບໃນການບໍາລຸງຮັກສາໜັ້ນໄຟ.
- ມາຮອດທ້າຍປີ 2022 ມີຈໍານວນໜັ້ນໄຟທີ່ໃຊ້ໄຟບໍ່ເຖິງຂຶ້ນຕ່ຳສຸດທີ່ກໍານົດໄວ້ ຈໍານວນ 150.000
ກວ່າໜ່ວຍ ໃນຂອບເຂດທົ່ວປະເທດ.
- ຄ່າຈອງໜັ້ນໄຟຕ່ຳສຸດແມ່ນໄດ້ຖືກຈັດຕັ້ງປະຕິບັດມານັບແຕ່ຊຸມປີ 1997 ເປັນຕົ້ນມາ ແລະ ໄດ້ມີການ
ປັບປຸງມາເປັນແຕ່ລະໄລຍະຕາມກົນໄກຂະຫຍາຍຕົວຂອງເສດຖະກິດ, ຈົນມາເຖິງປີ 2002 ແມ່ນໄດ້ຮັບ
ການປັບປຸງເປັນຄັ້ງລ່າສຸດ ແລະ ຖືກນໍາໃຊ້ຈົນເຖິງປະຈຸບັນ ໃນອັດຕາ ພາກທີ່ຢູ່ອາໃສເກັບ 650 ກີບ
ແລະ ພາກບໍ່ແມ່ນທີ່ຢູ່ອາໃສໃນອັດຕາ 4.500 ກີບ ຕໍ່ໜຶ່ງໜັ້ນໄຟ.
- ການປັບປຸງຄ່າຈອງໜັ້ນໄຟຕ່ຳສຸດ ແມ່ນໄດ້ຄົ້ນຄວ້າ ບົນຜືນຖານການວິເຄາະ ແລະ ກໍານົດຫຼັກການ
ຊັດເຈນ, ເຊິ່ງໃນນັ້ນ ປະກອບມີ: ຄ່າສູນເສຍພະລັງງານໃນໂຕໜັ້ນໄຟ (ປະມານ 1,5-2 kWh/
ເດືອນ), ຄ່າເສຍໂອກາດໃນການຂາຍໄຟ, ຄ່າຄວາມສ່ຽງໃນການບໍາລຸງຮັກສາໜັ້ນໄຟ.

2. ການປັບປຸງຄ່າຈອງໜັ້ນໄຟຕ່ຳສຸດ.

- ເນື່ອງຈາກໜັ້ນໄຟແຕ່ລະປະເພດມີປະລິມານການສະໜອງໄຟທີ່ແຕກຕ່າງກັນ ແລະ ລາຄາແຕກຕ່າງກັນ ໃຫ້ກຳນົດການຄິດໄລ່ຄ່າຈອງຕ່ຳສຸດຂອງໜັ້ນໄຟແຕ່ລະປະເພດດັ່ງນີ້:

ຕາຕະລາງ 1 ຄ່າຈອງໜັບໄຟຕ່ຳສຸດສໍາລັບຜູ້ຊົມໃຊ້ແຕ່ລະປະເພດ ປີ 2023 (ຍັງບໍ່ໄດ້ລວມຄ່າບໍາລຸງຮັກສາໜັບໄຟ ແລະ ອາກອນມູນຄ່າເພີ່ມ)										ຫົວໜ່ວຍ (ກີບ)
ລ/ດ	ລາຍການ	ກຳນົດການ ຊົມໃຊ້ ພະລັງງານຕ່ຳ ສຸດ (kWh/ເດືອນ)	ທີ່ຢູ່ອາໄສ	ສະຖານທຸດ , ອົງ ການຈັດຕັ້ງ ສາກົນ	ທຸລະກິດທົ່ວ ໄປ, ໄຟຟ້າ ຊົ່ວຄາວ	ທຸລະກິດ ສຶກສາ ແລະ ກິລາ	ທຸລະກິດ ບັນເທີງ	ສຳນັກງານ ລັດ ບໍລິຫານ	ກະສິກຳ (ຊົນລະປະທາ ນ ແລະ ປ່າໄມ້)	ອຸດສາຫະກຳ ປຸງແຕ່ງ
	ລາຄາໄຟ ປີ 2022 (ຖ້າມີແຈ້ງການ ລາຄາໄຟໃໝ່ ໃຫ້ປັບປຸງຄືນ)		355	1.448	1.123	882	1.487	882	537	795
I	ໜັບໄຟ 1 Phase									
1	1 Phase 3/9A, 5/15A	5	1.775	7.240	5.615	4.410	7.435	4.410	2.685	3.975
2	1 Phase 5/20A, 5/40A	15	5.325	21.720	16.845	13.230	22.305	13.230	8.055	11.925
3	1 Phase 5/60A, 5/80A, 5/100A	20	7.100	28.960	22.460	17.640	29.740	17.640	10.740	15.900
II	ໜັບໄຟ 3 Phase									
4	3 Phase ຂະໜາດ 40A	30	10.650	43.440	33.690	26.460	44.610	26.460	16.110	23.850
5	3 Phase ຂະໜາດ 60A	35	12.425	50.680	39.305	30.870	52.045	30.870	18.795	27.825
6	3 Phase ຂະໜາດ 80A	40	14.200	57.920	44.920	35.280	59.480	35.280	21.480	31.800
7	3 Phase ຂະໜາດ 100A	45	15.975	65.160	50.535	39.690	66.915	39.690	24.165	35.775
8	3 Phase ມີ CT	60	21.300	86.880	67.380	52.920	89.220	52.920	32.220	47.700

ໝາຍເຫດ: ວິທີການຄິດໄລ່ ແມ່ນເອົາ ຄ່າກຳນົດການຊົມໃຊ້ພະລັງງານຕ່ຳສຸດຂອງໜັ້ນໄຟ ແຕ່ລະຂະໜາດ (kWh/ເດືອນ) x ຫົວໜ່ວຍລາຄາຄ່າໄຟຕາມປະເພດຜູ້ຊົມໃຊ້ ທີ່ປະກາດນຳໃຊ້ໃນແຕ່ລະໄລຍະຕາມການແຈ້ງການຂອງລັດຖະບານ. ຕົວຢ່າງ: ລູກຄ້າ ກ, ຊົມໃຊ້ໄຟປະເພດທີ່ຢູ່ອາໄສ, ປະເພດໜັ້ນໄຟ 1Phase 3/9A, 5/15A, ໃນກໍລະນີໜັ້ນໄຟເທົ່າ 0 ຫຼື ໃຊ້ໄຟບໍ່ເຖິງ 5 kWh/ເດືອນ, ແມ່ນເອົາ 5 ຄູນໃຫ້ ລາຄາປະເພດທີ່ຢູ່ອາໄສ ລາຄາ 355ກີບ = 1.775ກີບ (ຍັງບໍ່ໄດ້ລວມຄ່າບຳລຸງຮັກສາໜັ້ນໄຟ ແລະ ອາກອນມູນຄ່າເພີ່ມ)

3. ສຳລັບການ Set Up ຄ່າຈອງໜັ້ນໄຟຕ່ຳສຸດ ຂອງ ລູກຄ້າແຕ່ລະປະເພດ ເຂົ້າໃນລະບົບ BS2000 ແມ່ນມອບໃຫ້ ຝ່າຍຄຸ້ມຄອງລະບົບໄຟຟ້າພາກກາງ ສົມທົບກັບ ຝ່າຍເຕັກໂນໂລຊີ ແລະ ຂໍ້ມູນຂ່າວສານ ສ້າງຄູ່ມືແນະນຳການຈັດຕັ້ງປະຕິບັດລະອຽດ ໃຫ້ ຝ່າຍລະບົບຄຸ້ມຄອງໄຟຟ້າ ທັງ 3 ພາກ ແລະ ບັນດາສາຂາແຂງຕື່ມ.
4. ການນຳໃຊ້ລາຄາປັບປຸງໃໝ່ ແມ່ນໃຫ້ເລີ່ມຈັດຕັ້ງປະຕິບັດນັບແຕ່ໃບບິນເດືອນ 02/2023 ເປັນຕົ້ນໄປ.
5. ການກະກຽມ ປັບປຸງຄ່າຈອງໜັ້ນໄຟຕ່ຳສຸດຄັ້ງນີ້ ເປັນວຽກພາຍໃນຂອງ ຝລ ຫ້າມບໍ່ໃຫ້ມີການເຜີຍແຜ່ຂໍ້ມູນສູ່ສັງຄົມ ເຊິ່ງອາດສ້າງຄວາມເຂົ້າໃຈຜິດໄດ້.
6. ສຳລັບຄ່າກຳນົດຊົມໃຊ້ພະລັງງານຕ່ຳສຸດຂອງໜັ້ນໄຟແຕ່ລະປະເພດ kWh/ເດືອນ ແມ່ນ ອີງຕາມຕາຕະລາງ 1, ສ່ວນຫົວໜ່ວຍ ລາຄາໄຟຟ້າ ແມ່ນໃຫ້ປັບປຸງຕາມແຈ້ງການໂຄງສ້າງລາຄາໄຟ ຂອງ ລັດຖະບານ ທີ່ປະກາດນຳໃຊ້ໃນແຕ່ລະໄລຍະ.

ດັ່ງນັ້ນ, ຈຶ່ງແຈ້ງມາຍັງ ທ່ານ ເພື່ອຊາບ ແລະ ພ້ອມກັນຈັດຕັ້ງປະຕິບັດຕາມແຈ້ງການສະບັບນີ້ຢ່າງເຂັ້ມງວດ. ✓

ສຳເນົາສົ່ງ:

- ຄະນະອຳນວຍການໃຫຍ່ 01 ສະບັບ ເພື່ອຊາບ.
- ຝ່າຍຄຸ້ມຄອງລະບົບໄຟຟ້າພາກກາງ 01 ສະບັບ ເພື່ອປະຕິບັດ.
- ຝ່າຍຄຸ້ມຄອງລະບົບໄຟຟ້າພາກເໜືອ 01 ສະບັບ ເພື່ອປະຕິບັດ.
- ຝ່າຍຄຸ້ມຄອງລະບົບໄຟຟ້າພາກໃຕ້ 01 ສະບັບ ເພື່ອປະຕິບັດ.
- ເກັບມ້ຽນ 01 ສະບັບ.



ຜູ້ອຳນວຍການໃຫຍ່

ຈັນທະບູນ ສຸກອາລຸນ
ຜູ້ອຳນວຍການໃຫຍ່